



KUNSILL LOKALI MTARFA

IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 37 – L-ERBGHA 21 TA' MARZU 2012

Il-Kunsill iltaqa' fis-Sala tal-Kunsill Lokali Mtarfa fis-7:20pm.

Preżenti :	Anthony Mifsud	Sindku
	Simon Paul Fenech	Viċi Sindku
	Helen Maria Bugeja	Kunsillier
	Antoine Vella	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv

Kien hemm attendenza ta' żewġ persuni waqt il-laqgħa.

1. QARI U APPROVAZZJONI TAL-MINUTI 36

1.1 Il-Minuti tas-seduta 36 ġew approvati bla emendi u ffirmati mis-Sindku u mis-SE.

2. PUNTI MILL-MINUTI 36

- 2.1 Għall-mistoqsija tal-Kunsillier Vella dwar para. 6.1 dwar il-kwistjoni ta' Triq Palma, is-SE infurmat li kienet għamlet tfittxija fil-fajls iżda ma sabet l-ebda riferenza għal dan il-każ. Is-Sindku informa li l-każ imur lura lejn l-2008 – 2009. Is-SE wegħdet li se terġa' tivverifika.
- 2.2 Fuq talba tal-Kunsillier Vella kien hemm qbil li terġa' tintbagħat *reminder* dwar il-bankina u l-parti li żżomm l-ilma fi Triq l-Imtarfa.
- 2.3 Dwar para. 6.3, il-Kunsillier Vella informa li huwa, il-Viċi Sindku u s-SE kienu għamli żjara fuq il-post fejn deher li hemm lok li jiġi rtirat ħajt viċin il-garaxxijiet sabiex tkun tista' tghaddi vettura żgħira min-naħa ta' Triq Ġilju għan-naħa ta' Trejket il-Qronfol. Għaldaqstant kien hemm qbil li s-SE għandha tivverifika mal-perit jekk dan kienx possibbli u tintbagħat talba għal *un/loading bay* lil TM.
- 2.4 Is-Sindku informa li kellu talba biex il-*bring in site* li tmexxiet għal Triq Joseph Calleja titmexxa aktar 'il ġewwa. Il-Kunsill ma qabilx ma' din it-talba minhabba biża' ta' abbuż.
- 2.5 Is-SE qrat korrispondenza li kienet irċeviet minghand il-*Monitoring Unit* tad-Dipartiment kif ukoll l-Awtorità tad-Djar dwar il-każ tal-*bollard* fi Triq il-25 ta' April, para. 3.4. Wara diskussjoni kien hemm qbil li s-SE għandha tagħmel appuntament fuq il-post mal-perit tal-Awtorità sabiex tispjegalu dan il-każ aħjar fuq il-post.
- 2.6 Dwar para. 5.3, is-SE infurmat li s-Sur Clifton Fenech kien talab li jintlahaq kompromess u għaldaqstant niżżel il-prezz tiegħu għal €450+VAT, li jammonta għal €531. Wara diskussjoni, il-Kunsill talab lis-SE toffrilu €500 bil-VAT inklużi.

- 2.7 Is-SE infurmat li r-risposta mid-Dipartiment fir-rigward tal-iskrivan kienet sabiex id-deċiżjoni tittiehed mill-Kunsill minhabba li huwa l-*employer* tiegħu u ngibdet l-attenzjoni għal numru ta' paragrafi fil-liġi li għandhom jgħinu fid-deċiżjoni. Hija kienet għamlet sommarju ta' dan kollu u preżentatu lill-Kunsill. Wara diskussjoni, is-Sindku, il-Viċi Sindku u l-Kunsillier Scerri Diacono qablu li l-Kunsill għandu jimxi skont il-liġi u għaldaqstant l-akkumulu ma jinghatax. Min-naħa l-oħra, bħala ġest ta' rieda tajba ġew approvati biss 48 siegħa mil-*leave* tas-snin ta' qabel. Il-Kunsilliera Vella u Bugeja astjenew mid-deċiżjoni minhabba li skont l-iskrivan, iż-żewġ SE ta' qabel allegatament naqsu milli jinfurmawh li ma setax jakkumula daqstant sigħat u anke għaliex ma infurmawhx li kellu bżonn ta' approvazzjoni bil-miktub biex seta' jagħmel dan. Il-Kunsill kollu qabel li hadd mill-Kunsilliera ma kien infurmat b'dan l-akkumulu u li kemm-il darba kienu jafu bih, is-Sur Michael Portelli kif ukoll is-Sur Kurt Guillaumier, iż-żewġ SE preċedenti, naqqsu milli jinfurmaw lill-Kunsill bil-każ kif kien fi dmirhom. Il-Kunsillier Scerri Diacono atlab li tintbagħat ittra liż-żewġ eks SE preċedenti biex jikkonfermaw bil-miktub xi ftehim kien hemm bejn l-impjegat u s-SE.

3. HLASIJIET U PAGAMENTI

- 3.1 *Hlas ta' kontijiet:* Is-SE infurmat li wara laqgħa li saret bejnha, is-Sindku u l-Perit Robert Musumeci, dan kien ġentilment aċċetta li jnaqqas il-hlasijiet ta' żewġ kontijiet (tal-*playing field* u tar-restawr tal-istatwa ta' San Nikola). Għaldaqstant kienet qed tippreżenta l-kontijiet l-oħra kollha pendenti li kellu l-Perit Musumeci mal-Kunsill.
- 3.1a Il-lista tal-pagamenti, kopja tagħha meħmuża, ġiet approvata u ffirmata.
- 3.2 *Xiri ta' camera għall-użu tal-uffiċċju:* Il-Kunsill approva li tinxtara *camera* tar-ritratti għall-użu tal-uffiċċju sa €100.
- 3.3 *Xiri ta' safety shoes għall-haddiema tal-IPSL:* Il-Kunsill approva li jinxtara par *safety shoes* għall-haddiema tal-IPSL sa massimu ta' €100.
- 3.4 *Tibjid u store fis-Sala l-Kbira:* Is-SE preżentat kwotazzjonijiet għal ħajt diviżorju tal-injam u tal-gypsum. Kien hemm qbil li għandha tivverifika wkoll kemm jiswa kieku jsir tal-aluminju.

4. KOMMUNIKAZZJONI MIS-SINDKU

- 4.1 Is-Sindku talab lis-SE sabiex possibbilment sa nofs April tkun waslet biex tohroġ l-offerta tal-iskart imħallat.
- 4.2 Is-Sindku informa li kienu se jergħu jinħargu l-offerti kollha tal-bandli minhabba li skont ma ġie infurmat kien hemm xi żball fl-offerti originali. Sadanittant huwa qal ukoll li kienu nbdev xi xogħlijiet oħra bħal trasferiment ta' sigar u ġew irtirati wkoll xi servizzi (telefon, dwal, eċċ). Huwa informa li kien se jitlob ukoll appuntament mal-Ministri George Pullicino u Karm Mifsud Bonnici u rappreżentant tal-Ministru Chris Said fir-rigward tat-tieni fażi tal-proġett.
- 4.3 Fuq mistoqsija tal-Kunsillier Vella, is-Sindku informa li kienet se tinzamm laqgħa bejn il-Kunsill, il-Ministru Said u rappreżentanti ta' Binja Qlejgħa dwar il-problemi li għandhom fil- u madwar il-binja tagħhom.
- 4.4 Is-Sindku kkonferma li l-Għaqda tal-Poeti Maltin kienet aċċettat li għal darb'oħra tghin lill-Kunsill biex jorganizza l-Lejla Poe-Mużikali. Kien hemm qbil li għandhom jiġu mistiedna l-Prim Ministru, il-Kap tal-Oppożizzjoni kif ukoll il-President tar-Repubblika.

- 4.5 Is-Sindku talab lis-SE sabiex tassigura li johroġ fuljett għal żmien il-Ghid. Kien hemm qbil li minhabba li ma kienx fadal wisq żmien għall-pageant, kellu jinhareġ fuljett A5 bil-poster tad-dramm fuq naha u l-messaġġ tas-Sindku fuq in-naha l-oħra filwaqt li jinhareġ fuljett ieħor bid-dettalji tal-Lejla Poe-Mużikali, Gieħ u Mertu Mtarfa u avvż ta' Military Mtarfa.

5. LAQGHA TAL-LOKALITÀ 2012

- 5.1 Is-SE infurmat li kull Kunsill huwa obbligat li jorganizza laqgħa tal-lokalità darba fis-sena u li din generalment għandha tinżamm qabel ma jiġi approvat il-budget. Minhabba li kien hemm numru ta' attivitajiet u impenji personali, l-ewwel data li nstabet komuni kienet nhar il-Ħadd 8 ta' Lulju 2012 fid-9:30am.

6. BAĠIT U PJAN TA' TLIET SNIN

- 6.1 Is-SE issugġeriet li minhabba li l-kopja tal-baġit kienet twaslet lilha ġurnata qabel biss min-naha tal-*accountant*, kien ikun ahjar jekk il-Kunsill ikollu çans li jevalwah bil-kwiet. Il-Kunsill kollu qabel.
- 6.2 Is-SE infurmat ukoll li kull Kunsill huwa obbligat li jagħmel pjan ta' tliet snin. Għaldaqstant talbet lill-Kunsilliera sabiex jgħaddulha xi hsibijiet għal proġetti li jista' jkollhom għal dawn it-tliet snin li ġejjin sabiex jiġu inkluzi f'dan il-pjan.

7. PROĠETT TAL-AWTORITÀ TAD-DJAR

- 7.1 Is-SE preżentat kopja ta' pjanta u BOQ għal estensjoni tal-parkeġġ quddiem Binja San David kif ukoll pjanta u BOQ ta' xogħlijiet ta' tisbiħ tal-parti ta' *gewwa tal-barracks*. Dawn kienu se jiġu jiswew madwar €25000 u €45000 rispettivament. Kien hemm qbil li minhabba t-tul u l-importanza tal-proġett, għandha tinżamm laqgħa mar-residenti ta' Binja San David u l-madwar sabiex jekk ikun hemm xi sugġerimenti jkunu jistgħu jsiru qabel ma jsiru l-applikazzjonijiet mal-MEPA u TM.

8. PAGEANT 2012

- 8.1 Fuq talba tas-Sindku, issejjah is-Sur John Micallef f'isem l-iMtarfa Drama Group biex jagħti rendikont tal-andament tal-preparamenti. Il-hin kien l-9:50pm.
- 8.2 Is-Sindku informa li għal din is-sena, il-Kunsill kien qed jivvota €3500 għal din l-attività filwaqt li sal-ġurnata kien irnexxielu jiġbor €850 fi *sponsorships*.
- 8.3 Is-Sur Micallef informa li kien beda jgħib kwotazzjonijiet diversi għad-dawl u *sound* filwaqt li l-bqija tax-xogħol kien se jinbeda dik il-ġimgħa (armar tal-palk, xeni, eċċ).
- 8.4 Is-SE għibdet l-attenzjoni li kull spiża (dawl, *sound*, *filming*, eċċ) kellha tkun akkumpanjata minn tliet kwotazzjonijiet u kkonfermata bil-miktub mhux verbalment.
- 8.5 Kien hemm qbil li għandhom jiġu mistiedna numru ta' personalitajiet għal nhar l-Erbgħa 4 ta' April 2012.
- 8.6 Hekk kif il-Kunsill reġa' beda l-laqgħa (10:15pm), il-Kunsilliera Bugeja talbet lill-Kunsill jiskuzaha mil-laqgħa. Qabel telqet talbet lill-Kunsill sabiex jindaga fuq problema minn ilma tax-xita li twaslitilha minn Dott. Schembri li joqgħod fi Triq Sir Temi Zammit.

9. MILITARY MTARFA 2012

- 9.1 Wara li s-SE kienet għaddiet proposta dwar l-organizzazzjoni ta' Military Mtarfa permezz tal-*email*, il-Kunsill qabel li għandu jiltaqa' mas-Sur Mario Camilleri sabiex jevalwa l-offerta tiegħu.

10. TNEHHIJA TA' ITEMS MINN FUQ L-INVENTARJU TAL-KUNSILL

- 10.1 Is-SE infurmat li fl-istore kien hemm numru konsiderevoli ta' biċċiet ta' *hard ware* (tal-kompjuters) li ma jahdmux u li qed jiehdu spazju bżonjuż.
- 10.2 Kien hemm qbil unanimu li dawn l-affarijiet għandhom jitnehhew minn fuq l-inventarju ladarba m'hemmx xejn minnhom li għadu jiffunzjona.
- 10.3 Dawn jikkonsistu f'żewġ *monitors* (Belnea u Compaq); *printer* (hewlett packard deskjett 640C); żewġ biċċiet minn *towers* (Net Technology); 4 biċċiet *casing* u *fax machine* (Mita Point Source Vi20).

11. KUNDIZZJONIJIET SPECIFIĊI RIGWARD DEPOŻITU TA' KREJN JEW MAKKINARJU

- 11.1 Is-SE preżentat numru ta' kundizzjonijiet (kopja mehmūza) li l-maġġorparti tagħhom huma mnizzlin u jagħmlu parti mill-kundizzjonijiet fuq l-Att Legali 119 tal-2002, bl-iskop li jiġu ffirmati minn kull min jitlob permess għal depożitu sabiex possibbilment issir inqas hsara fit-toroq tal-lokalità. Dan minhabba wkoll li fil-preżent, l-applikazzjoni li għandu l-Kunsill m'għandux lok fejn jidhlu dawn il-kundizzjonijiet.
- 11.2 Il-Kunsill qabel ma' dawn il-kundizzjonijiet.
- 11.3 Fuq sugġeriment tal-Kunsillier Scerri Diacono kien hemm qbil ukoll li tiddaħhal kundizzjoni oħra fejn tobbliga lil min ikun sabiex l-applikant ikollu *3rd party insurance*.
- 11.4 Fuq sugġeriment tas-Sindku kien hemm qbil li kull min jagħmel depożitu ta' krejn għal kostruzzjoni, għandu wkoll iħalli depożitu ta' €233 hekk kif mitlub bil-liġi.

12. PUNTI OHRA

- 12.1 Għall-fini ta' rekords (għaliex il-Kunsill kien diġà ha deċizzjoni li din għandha tehel), il-Kunsill gie infurmat li l-bozza ta' Triq Prosperina kienet se tiswa €194.50. Il-Kunsill approva.
- 12.2 Il-Kunsill qabel mal-proposta li ressaq il-Kunsillier Vella f'isem l-ispiżjara ta' MakeOver Pharmacy fejn offriet li tagħti numru ta' sessjonijiet dwar saħħa, *weight loss*, eċċ, mingħajr hlas lir-residenti li għandhom 'il fuq minn 18-il sena. Hija se tintalab tagħmel pjan konkret u tikkordina s-sessjonijiet mas-SE.
- 12.3 Il-Kunsillier Vella talab li tingibed l-attenzjoni dwar biċċa *soft area* fuq in-naħa ta' wara ta' Binja Gebel Dwejra li mhijiex f'kundizzjoni tajba. Is-SE se tivverifika jekk hijiex parti mill-kuntratt.
- 12.4 Il-Viċi Sindku reġa' fakkar lis-Sindku sabiex ikompli jinsisti mal-Awtorità tad-Djar dwar il-bżonn ta' dawl f'Binja Msierah.
- 12.5 Fuq talba tal-Viċi Sindku kien hemm qbil li għandu jsir it-traqqiġ neċessarju fiż-żona ta' Sqaq Alessi.
- 12.6 Fuq proposta tal-Kunsillier Scerri Diacono kien hemm qbil li jsir festin għat-ftal għal żmien l-Għid nhar l-Erbgħa 11 ta' April fis-Sala tal-Kunsill. Il-hlas tal-biljetti se jkun €4 filwaqt li l-ispejjeż kienu jinkludu *entertainer*, ikel u xorb. Il-Kunsillier Scerri

Diacono informa li Mtarfa Pharmacy gentilment kienu offrew rigal għal kull tifel u tifla.

- 12.7 Il-Kunsillier Scerri Diacono informa li xi bozoz li kien għadda lment dwarhom kienu għadhom ma ġewx irrangati.
- 12.8 Il-Kunsillier Scerri Diacono informa li TCTC kien avviċina lill-Kunsill dwar numru ta' korsijiet għall-hlas ta' €1100.
- 12.9 Hawnhekk skuża ruhu l-Kunsillier Vella. Il-hin kien 10:55pm.
- 12.10 Il-Kunsill qabel li jaċċetta l-offerta ta' TCTC.
- 12.11 Il-Kunsillier Scerri Diacono informa li kien hemm 17-il student/a li hallsu għall-*after school programme*.
- 12.12 Il-Viċi Sindku informa li matul dak ix-xahar il-haddiema tal-IPSL fost oħrajn kienu rranġaw iċ-ċinta tar-*rainwater culvert*, għamlu traqqigh, wahħlu xi tabelli u mirja, għamlu xogħol ta' *refreshing* u rranġaw ħajt u *railing* perikoluż.
- 12.13 Is-Sindku talab lis-SE sabiex tiehu hsieb iġġib kwotazzjoni sabiex jinxteghel il-monument li jinsab fuq wara ta' Binja Ġebel Dwejra.

13. AĠĠORNAMENT

- 13.1 Il-laqgħa spiċċat fil-11:00pm. Kien hemm qbil li l-laqgħa li jmiss issir nhar it-Tnejn 16 ta' April 2012 fis-7.30pm.

Josette Micallef
Segretarju Eżekuttiv

Anthony Mifsud
Sindku



KUNSILL LOKALI MTARFA

Kundizzjonijiet speċjali speċifikati mill-Kunsill Lokali Mtarfa rigward depożitu ta' krejn jew makkinarju:

L-applikant għandu jara li:

- a) ma jkunx affettwat l-aċċess għall-pubbliku;
- b) ma jkunx affettwat l-aċċess għat-traffiku (sakemm mhux speċifikat fuq il-permess);
- c) jitpoġġa dawl adegwat fuq il-krejn jew makkinarju goff kemm-il darba jibqa' depożitat fil-post wara nżul ix-xemx;
- d) ipoġġi l-marki u s-sinjali kollha li jkunu neċessarji sabiex jiġi evitat kull periklu għall-pubbliku u l-vetturi;
- e) juża l-mezzi kollha neċessarji sabiex ma ssirx ħsara jew dannu ieħor lit-triq jew xi propjetà oħra;
- f) iħalli l-post fejn iddepożita jew uża l-krejn jew l-makkinarju nadif;
- g) Jitpoġġew sinjali ta' *No Parking* fil-*parking bays* li se jintużaw, sa minn 24 siegħa qabel, li jindikaw il-ħin u l-għurnata tax-xogħol;
- h) Ikollu l-permess f'kull ħin fuq il-post;
- i) Li l-applikant jagħmel kartun jew plastik taħt il-makkinarju, biex kemm-il darba l-makkinarju jqattar iż-żejt, ma ssirx ħsara fit-tarmak u kemm-il darba jkun innutat li qattar iż-żejt, l-applikant jista' jeħel penali, hekk kif deċiża mill-Kunsill.
- j) Li l-applikant ikun kopert b'*Third Party Insurance*.

F'każ li ssir ħsara jew jitwaqqa xi żejt tal-makkinarji waqt id-depożitu jew użu tal-krejn jew makkinarju ieħor, il-Kunsill Lokali tal-Imtarfa għandu d-dritt jiġbor mingħand id-detentur tal-permess l-ispejjeż li jkopru l-ħsara li tkun saret sabiex isiru t-tiswijiet meħtieġa.

Jiena hawn taħt iffirmit qed niddikjara li qrajt, fhimt u qed naċċetta l-kundizzjonijiet hawn fuq imposti mill-Kunsill Lokali Mtarfa matul ix-xogħlijiet li se jsiru minni skont il-permess.

DATA

FIRMA TAL-KUNTRATTUR

Skont il-ligi u anki l-ftehim kollettiv, kull persuna:

- 1) ghandu jkollha 192 siegha fis-sena leave
- 2) Ma tistax takkumula aktar minn sentejn fuq xulxin, jigifieri tista' takkumula mit-2011 ghat-2012 biss u ma tistax thalli mit-2010 ghat-2012 per eżempju.
- 3) L-akkumular jista' jsir biss on alternate years, jigifieri per eżempju, takkumula l-leave mit-2010 ghat-2011, fit-2011 tiehdu kollu, u fit-2012 tista' terga' ggemma' ghat-2013.
- 4) L-akkumular isir biss minhabba esigenzi tas-servizz u jrid ikun permess mill-Kunsill u s-SE ghaliex ikun mizmum milli jittiehed (ez hafna xoghol jew attivitajiet fl-istess sena li jaghmilha impossibbli ghal dak li jkun li jiehu l-allokazzjoni kollha)
- 5) jista' jakkumula biss sa massimu ta' 48 siegha (f' dik is-sena li jkun qed jakkumula)